



2016-2017 లో మకరరాశి ఫలితములు

ఆదాయం - 8 వ్యయం - 8 రాజు - 7 అవ - 2

ఉత్తరాషాఢ 2, 3, 4 పాదములు, శ్రవణం 1, 2, 3, 4 పాదములు, ధనిష్ఠ 1, 2 పాదముల యందు పుట్టినవారు “జో, జా, జీ, జూ, జే, భా, గా, గీ” అను అక్షరములు తమ పేరునకు మొదట గలవారు మకరరాశికి చెందినవారు.

2016-2017 సంవత్సర ఫలితములు

మకరరాశి వారికి ఈ సంవత్సరము మిశ్రమ ఫలితాలు సూచిస్తున్నాయి. వృత్తి, ఉద్యోగాల పరంగా అభివృద్ధి, స్థిరత్వం కలుగుతుంది. సంవత్సర ప్రథమార్థంలో ఆర్థికస్థితి అంతంత మాత్రంగా ఉంటుంది. ముఖ్యమైన రెండు కార్యక్రమాలు శని గ్రహ అనుకూలత వల్ల పూర్తి అవుతాయి. అడ్డంకిగా మారినటువంటి కొన్ని ఇబ్బందికరమైన విషయాలు వస్తాయి. స్వయంకృతాపరాధాల వల్ల నష్టాన్ని పూరించుకోవడానికి కఠినమైన క్రమశిక్షణతో మిమ్ములను మీరు సరిదిద్దుకునే ప్రయత్నాలు చేస్తారు. కొత్త మిత్రులు దూరం అవుతారు, పాతమిత్రులు దగ్గరవుతారు. రాజకీయ పరమైన విషయాలలో మీ జోక్యం అనివార్యం అవుతుంది. ప్రత్యక్షంగా గానీ, పరోక్షంగా గానీ మీ రాజకీయ ప్రవేశం ఉంటుంది. మీరు కొనుగోలు చేసిన స్థిరాస్తి విలువ పెరుగుతుంది. మాహోన్నతమైన ఆశయాలు కలిగిన వ్యక్తితో కలిసి పనిచేయాలనుకునే మీ ఆరాటం ఫలిస్తుంది. సమాజంలో ఉన్నత స్థానంలో ఉన్న వారికి మీ సలహాలు, సంప్రదింపులు అవసరం అవుతాయి. మొండికి పడిన ఓ అధికారి ఎంత మంది ముఖ్యులు చెప్పినా, మీకు అనుకూలంగా నిర్ణయాలు తీసుకోకపోవడం జరుగుతుంది. మీ పాలిట సైంధవుడిలా అడ్డుపడుతున్న ఆ అధికారికి స్థానచలనం సంభవిస్తుంది, దాంతో మీ సమస్య తీరుతుంది. మీరు కోరుకున్న మంచి ఉద్యోగ అవకాశం దొరుకుతుంది. సాఫ్ట్‌వేర్ రంగంలోని వారికి శక్తి సామర్థ్యాలకు తగినటువంటి మంచి ఉద్యోగం లభిస్తుంది. విదేశాలలో చదువుకోవాలనే మీ ఆరాటం ఈ సంవత్సరం ఫలిస్తుంది. అంతేగాక విదేశాలలో ఉద్యోగం చేయటానికి అవకాశం కోసం ఎదురు చూస్తున్నవారికి అటువంటి అవకాశాలు లభిస్తాయి. ఆరోగ్య పరంగా చిన్న చిన్న బిక్కులు ఏర్పడతాయి. కుడి మోకాలికి సంబంధించి ఎలాంటి నొప్పులు రాకుండా జాగ్రత్త పడండి. సైక్యూలేషన్‌కు దూరంగా ఉండండి. మిమ్ములను నిత్యం పొగిడే భజన బృందాలకు దూరంగా ఉండండి. మోసగాళ్ళ మాటలు విని ఆత్మీయులను దూరం చేసుకుంటారు. మీ కార్యక్రమాల్ని క్రమశిక్షణాయుతంగా, రహస్యంగా ముందుకు సాగుతాయి. సహోదర, సహోదరీ వర్గానికి మీ కుటుంబ సభ్యులకు తెలియకుండా ఆర్థిక సాయం అందిస్తారు. విలువైన భూమిని కొనుగోలు చేస్తారు, కమర్షియల్ ఏరియాలో ఒక అపార్ట్‌మెంటు కొనుగోలు చేస్తారు. మీ కొనుగోళ్ళు అన్నీ గోప్యంగా ఉంటాయి. ఉద్యోగంలో బదిలీ వేటు తప్పక పోవచ్చు, అయితే కొన్ని సాంకేతిక కారణాల వల్ల మీ బదిలీ ఆగిపోతుంది. విద్యాపరంగా అభివృద్ధి

కష్టాలు పడకుండా ఎవరూ ఉత్తములు కాలేరు.

బాగుంటుంది. పోటీ పరీక్షలలో విజయం సాధిస్తారు. ఓ ముఖ్యమైన వ్యక్తికి మీరు అంతరంగికులు కావడం వల్ల ఆ వ్యక్తి చేసే తప్పుడు పనికి మీరే కారణం అని వైరివర్గం భావిస్తారు. అయితే వాస్తవ రూపంలో ఇది కొంత వరకు మాత్రమే నిజం. పోలీస్ స్టేషన్స్, కోర్టులు, తగాదాలు, వివాదాలు, మధ్యవర్తి పరిష్కారాలు ఇలాంటి సమస్యలను ఎదుర్కోవలసి వస్తుంది. ఉద్యోగంలో ప్రమోషన్ లభిస్తుంది, వృత్తి, ఉద్యోగాలలో మీ బరువు బాధ్యతలు పెరుగుతాయి, కష్టపడి పనిచేస్తారు. మంచి ప్రయోజనాలు పొందుతారు. శుభకార్యాల విషయంలో మీ అంచనాలు నిజం అవుతాయి. శుభకార్యాలు నిర్విఘ్నంగా జరుగుతాయి. కర్ణుడు ప్రయోగించిన నాగాస్త్రం తృటిలో తప్పిపోయినట్లుగా పునర్వివాహ సంబంధమైన వివాహయత్నాలు తృటిలో తప్పిపోతాయి. కుటుంబంలో ఐకమత్యం సాధించడానికి మీరు చేసే ప్రయత్నాలు విఫలం అవుతాయి. కొంత మంది వ్యక్తులలో మార్పు రాదని ఆలస్యంగా గ్రహిస్తారు. మీ కళ్ళ ముందు జరుగుతున్న అన్యాయాలను మీరు నిరోధించలేక పోతారు. కొంత మంది వాటికి భయపడి అన్యాయాన్ని ఆమోదిస్తారు. ధనం ఒక్కటే శాశ్వతమని భావించిన వ్యక్తులకు మీ ధర్మసూత్రాలు నచ్చవు. నూతన వాహనయోగం, గృహయోగం కలిసివస్తాయి. కోల్పోయినటువంటి వాటిని తిరిగి పొందగలుగుతారు. ప్రజలలో మీ పేరును, ప్రతిభను రుజువు చేసుకుంటారు. “సమాజం” అనే చక్కని పదము అన్యోన్యతకు, ఆప్యాయతలకు పెట్టింది పేరుగా ఈ దేశంలో వర్ణిల్లింది. సమాజంలోని వ్యక్తుల పరస్పర సహాయ సహకారాల వల్ల ఎంతోమంది విద్యావంతులయ్యారు, ఉద్యోగస్తులయ్యారు. ఒకరి బాధను అందరూ పంచుకునేవారు, ఓదార్పు అందరికీ కొండంత అండగా నిలిచేది. ఇటువంటి ఆరోగ్యకరమైన సమాజం నశించిపోయి మనుషుల మధ్య ద్వేషాలు పెరిగిపోయి అకారణమైన ఈర్ష్యాద్వేషాలు ప్రధానంగా నిలిచాయి. పక్షిల్లో చనిపోతే పలకరించ లేని పరిస్థితి ఏర్పడింది. ధనం, కులమత వర్గాలు ఒక్కటే ప్రధానమైన ఆకర్షణగా నిలిచింది. చివరకు పసులు చేసుకోవటానికి బంధువులకు కూడా లంచం ఇవ్వవలసిన పరిస్థితి ఏర్పడింది. ఇటువంటి సమాజంలో ఏ విధంగా నెగ్గుకు రాగలుగుతాము అనే ఆందోళన మీకు కలుగుతుంది. భగవంతుని దయవలన గ్రహాల అనుగ్రహం వల్ల ఇలాంటి కుక్కవిషయాలను అధిగమిస్తారు, మీ స్థానాన్ని కాపాడుకుంటారు. సామాజిక పోకడలు మీపై ప్రత్యక్షంగాగాని, పరోక్షంగాగాని, ప్రభావం చూపుతాయి. మీరు తీసుకున్న నిర్ణయాల పైన వాటి ప్రభావం ఉంటుంది. నమ్మెలు, బంధులు, ఉద్యమాలు వాటివల్ల కొన్ని సందర్భాలలో లాభపడతారు, కొన్ని సందర్భాలలో నష్టపోతారు. కార్యాలయంలో మీకు స్వేచ్ఛా స్వాతంత్ర్యాలు లభిస్తాయి. ఉన్నత అధికారులు మీకు స్వేచ్ఛను ఇస్తారు. దాని వలన దీర్ఘకాలికంగా అన్యాయానికి గురి అవుతున్నవారికి మీ వల్ల న్యాయం జరుగుతుంది. అదే విధంగా మీ ఉత్తర్వులు వివాదాస్పదమవుతాయి. కొందరు కోర్టుకు ఎక్కుతారు. ఇందులో మీకు ఎలాంటి స్వార్థ ప్రయోజనాలు లేవు గనుక నిశ్చింతగా ఉంటారు. సివిల్ సర్వీసులకు ఎంపిక అవుతారు. మీ ఆధ్వర్యంలో నడిచే విద్యా సంస్థలు, సేవాసంస్థలు పురోగమనంలో ఉంటాయి. ఆధ్యాత్మిక రంగంలో ఉన్నవారికి మంచి పేరు ప్రఖ్యాతలు, ధనం లభిస్తాయి. మీ పాండిత్యానికి, కృషికి అన్ని విధాలుగా తగిన గుర్తింపు లభిస్తుంది. సంవత్సర ద్వితీయార్థంలో కొన్ని మంచి పనుల నిర్వహణకు, కుటుంబ భవిష్యత్తుకు విశేషంగా ధనాన్ని ఖర్చుచేస్తారు. కొన్ని వ్యాపార వ్యవహారాలకు సంబంధించి మీరు తీసుకునే నిర్ణయాలు ఆలస్యం కావడం వల్ల అనుకున్న ప్రయోజనాలు సాధించలేరు. సరైన సమయంలో సరైన నిర్ణయాలు వెనువెంటనే అమలు చేయాలని నిర్ణయం తీసుకుంటారు. పెట్టుబడులు పెట్టడానికి భయపడకూడదని నిర్ణయించుకుంటారు. ఇంట్లో వాళ్ళను సంతృప్తి పరచడానికి కొన్ని విలువైన వస్తువులు కొనుగోలు

వివేకంతో చదవడం వల్లనే పరిపక్వత లభిస్తుంది.

చేస్తారు. ఆపద సమయంలో చిన్ననాటి మిత్రుడు ఆడుకుంటాడు. గతించిపోయిన వ్యక్తి జ్ఞాపకాలు విశేషంగా బాధిస్తాయి. బాధలు పంచుకోవడానికి వ్యక్తులు కరువు అవుతారు, బయటి వ్యక్తులకు మీ భావాలు అర్థమవుతాయి. కుటుంబం పట్ల మీ బాధ్యతలను సక్రమంగా నిర్వహించడం లేదనే విమర్శలు వస్తాయి, నూతన వ్యక్తులను కలుపుకుని చేసే పనులు, వ్యాపార వ్యవహారాలు లాభిస్తాయి. ఆర్థిక ప్రయోజనాలు క్రమంగా వృద్ధిచెందుతాయి. మీ గుడ్ విల్స్ ను కాపాడుకోవడానికి నిరంతరం శ్రమించాల్సి వస్తుంది. నిర్మాణసంబంధమైన విషయాలలో లోపాలు కనిపెడతారు. అధికమొత్తంలో ధనం ఖర్చయినా మీ భాగస్వాములు ఎందుకు లెక్కలు చూపడం లేదో మీకు అర్థమవుతుంది. మీ వ్యక్తిగత విషయాలను ఆసరాగా తీసుకుని మీకు అన్ని విధాలా నష్టం తెస్తున్నారని గ్రహిస్తారు. భాగస్వాములతో విడిపోవాలని నిర్ణయించుకుంటారు. మీ అసమర్థతను మీ కుటుంబ వ్యక్తులు ఎత్తి చూపుతారు, మీ నిర్ణయాలు, ముక్కుసూటితనం, తెలివితేటలు కార్యాలయం, వ్యాపారం వరకే పరిమితంగా పనిచేస్తాయి. లౌకిక విషయాలలో కుటుంబ విషయాలలో మీ పద్ధతులు పనిచేయవు. “మేధావులు ఇతరుల సమస్యలను పరిష్కరించినంత తేలికగా సొంత విషయాలను పరిష్కరించుకోలేరని తెలుస్తుంది”. ఈ విషయాన్ని మీరు బాగా గుర్తుపెట్టుకుంటారు. మితిమీరిన ఆత్మవిశ్వాసంతో మీ వాక్కు చేసేపనులను మీరే అడ్డుకుంటారు. సమన్వయంతో వ్యవహరించాలని నిర్ణయించుకుంటారు. రాజకీయంగా దూకుడు నిర్ణయాలు తీసుకోకుండా ఆచితూచి వ్యవహరిస్తారు. ప్రభుత్వ సంబంధమైన గౌరవ అవాద్యలు లభిస్తాయి. మీ ఎదుగుదల, అభివృద్ధి కొందరికి ఇబ్బందిగా మారుతుంది. మీ మీద ద్వేషం పెరుగుతుంది, అసూయాగ్రస్తులైన వారితో, మీ వైరివర్గంతో మీ సన్నిహితులు స్నేహితులు చేరిపోవడం మీకు ఆశ్చర్యం కలిగిస్తుంది. కొందరి విషయంలో ఉద్యోగపరంగా కొన్ని నూతన అవకాశాలు కలిసివచ్చినప్పటికీ ఆర్థికపరమైన సమస్యలను దృష్టిలో పెట్టుకుని ప్రస్తుతం చేస్తున్న ఉద్యోగం చేయటమా? మానటమా? అనే మీమాంసలో పడతారు. వారెంటరీ రిటైర్మెంట్ ఆలోచనలు వస్తాయి, కేవలం మాటలు చెప్పి పబ్లిం గడుపుకునే వ్యక్తులవల్ల మీకు ఉపయోగం లేదని గ్రహిస్తారు. మధ్యవర్తి పంచాయతీలు, సివిల్, క్రిమినల్ కోర్టులకు సంబంధించిన విషయాలు మీకు అనుకూలంగా ఉంటాయి. కొండంత అండగా ఉంటారని భావించిన వ్యక్తులు అడ్రస్ లేకుండా పోతారు. న్యాయరంగంలోని వారికి, వైద్యరంగంలోని వారికి, ఆయుర్వేద వైద్యులకు, హెర్బల్స్ వ్యాపారులకు, ఎగుమతి, దిగుమతి, వ్యాపారస్థులకు, ఆహార సంబంధమైన వ్యాపారులకు ఈ సంవత్సరం శ్రమకు తగిన ఫలితాలు లభిస్తాయి. రహస్యంగా కొన్ని స్థిరాస్థులు కొనుగోలు చేస్తారు. గుర్తింపులేని మీరు పడిన బాధకు ఉపశమనం లభిస్తుంది, గుర్తింపు లభిస్తుంది. కంటికి సంబంధించి, నైటు పెరిగే అవకాశం ఉంది. కేళ సంరక్షణ (జూబ్బి) విషయంలో జాగ్రత్తలు తీసుకోండి. కార్యాలయానికి సంబంధించిన కొన్ని విషయాలు అబద్ధాల కల్పనతోటే మీడియా ద్వారా వెల్లడవుతాయి. ఇవి పాత శత్రువులు చేసిన పనే అని గ్రహిస్తారు. కార్యాలయ ప్రతిష్ఠకు ఎలాంటి భంగం కలగకుండా మీరు నిలువరించ గలుగుతారు. గతంలో మీ వల్ల ప్రయోజనం పొంది రాజకీయంగా ఉన్నత స్థానాలు పొందిన వ్యక్తులు తిరిగి మీ సహాయసహకారాలు అర్థిస్తారు. ఇటువంటి రాజకీయ నకలులను ప్రోత్సాహించ కూడదని కఠినంగా నిర్ణయం తీసుకుంటారు. ప్రజలలో మీకున్న పలుకుబడి చాలా మందికి తెలిసి వస్తుంది. సంవత్సర ద్వితీయార్థంలో బంధువులతో బంధుత్వం కలుపుకోవడానికి మీరు చేసే ప్రయత్నాలు ఫలిస్తాయి. ప్రభుత్వ సంబంధమైన మైరవీలు ఫలిస్తాయి. ఊహించనటు వంటి మంచి పరిణామాలు వృత్తి, ఉద్యోగాలలో చోటు చేసుకుంటాయి. కొంత

తల్లిని, ధరణిని నమ్మిన వారు చెడరు.

ధనాన్ని ఫిక్స్డ్ డిపాజిట్స్ రూపంలో దాస్తారు, ఆ ధనం మీరు అనుకున్న వ్యక్తులకు ఉపయోగపడాలని ఆశించి ఆ విధంగా చేస్తారు. బలవంతులైన ప్రత్యర్థుల బలహీనతలకు సంబంధించిన ఆధారాలు మీకు సాక్ష్యాలతో సహా దొరుకుతాయి, వాటిని మీరు సమయానుకూలంగా ఉపయోగించుకుంటారు. పునర్వివాహాల విషయంలో ఇతరులకు మీరు చేసే సహాయం ఫలిస్తుంది, మానసిక సంతోషం కలుగుతుంది. కుటుంబంలో అశాంతికి కారణమైన వ్యక్తులను గుర్తించి కూడా మీరు ఏమీ చేయలేరు. మీకులేని ఉద్దేశ్యాలను మీకు ఆపాదించి రక్త సంబంధీకులకు, సన్నిహితులకు అందరికీ దూరం చేయాలని మీ శత్రుకుటుంబ విశేష ప్రయత్నాలు చేస్తుంది. ఈ సందర్భంగా ఓ పెద్దమనిషి మీకు అండగా నిలుస్తాడు, ఎలాంటి దుష్పరిణామాలు కలగకుండా చేయగలుగుతాడు. రాళ్ళు, రత్నాలు వంటి ఆధ్యాత్మిక సామాగ్రి కొని మోసపోతారు. జీవిత భాగస్వామి విషయంలో ఎంతో ఉదారంగా వ్యవహరిస్తారు, గతంలో ఏర్పడిన స్పర్ధలు మరచిపోయి మంచి భర్తగా వ్యవహరిస్తారు. ధైర్యసాహసాలు కలిగిన వ్యక్తిగా, స్పష్టంగా అభిప్రాయాలు చెప్పే వ్యక్తిగా ఓ మంచి పేరును సంపాదిస్తారు. వస్తు భద్రత పట్ల, ఇన్సూరెన్స్ పట్ల జాగ్రత్త వహించండి. గ్రహ ప్రభావం వల్ల అన్య స్త్రీల గురించి ఆలోచనలు ఎక్కువ అవుతాయి, పరిచయాలు కూడా పెరుగుతాయి. ఈ విషయాలను ఆలోచనల వరకే పరిమితం చేస్తే మంచిది. పరిచయాలను తగ్గించుకోవడానికి, తెగతెంపులు చేసుకోవడానికి ప్రయత్నించండి. గృహంలో శుభకార్యాల పట్ల దృష్టి సారినారు, బాధ్యతాయుతంగా వాటిని పూర్తిచేయగలుగుతారు. వంశ పారంపర్యంగా రావాల్సిన ఆస్తులు కొంత వివాదాస్పదం అవుతాయి. సంతానం లేనివారికి సంవత్సర ద్వితీయార్థంలో సంతానం కలుగుతుంది. పునర్వివాహం చేసుకునేవారికి కాలం అనుకూలంగా లేదు, చేతిదాకా వచ్చిన సంబంధాలు చేజారిపోతాయి. ఇలాంటి సంఘటనలు నైరాశ్యానికి, కోపానికి, వేదాంతానికి, నిర్దిష్టతకు దారితీస్తాయి. మిత్రుల ప్రోత్సాహం వల్ల మీకు ఇష్టంలేని చిన్న చిన్న వ్యాపారాలు చేసి కొద్దిగా నష్టపోతారు. సంవత్సర ద్వితీయార్థంలో గ్రీన్ కార్డు లభిస్తుంది. హెచ్ 1 వీసా కోసం ప్రయత్నించేవారికి హెచ్ 1 వీసా లభిస్తుంది. “వెనుదిరిగిన కెరటం ఉవ్వెత్తున ఎగిసి పడినట్లు” వెనకడుగు వేస్తారని భావించిన మీ శత్రువర్గంపై విరుచుకుపడతారు. కాలం అండగా నిలిస్తే ఏమైనా చేయవచ్చుననేది వారికి రుచి చూపిస్తారు. తుమానుకు ముందు ప్రశాంతతను చూసి సంతోషపడ్డ వైరివరానికి తగిన గుణపాఠం చెబుతారు. అందరినీ ఏకం చేయటంలో విజయం సాధిస్తారు. సంతానం సంగీత, సాహిత్య కళారంగాలలో రాణిస్తారు. బహిరంగ సభలు, బహిరంగ సమావేశాలు ఏర్పాటు చేసేటప్పుడు ఎక్కువ జాగ్రత్తలు తీసుకోండి. అనేక సంవత్సరాలుగా ఇబ్బందులు సృష్టిస్తున్న ఓ స్త్రీ కాలం చేయడం జరుగుతుంది. అనుకూలమైన శనిగ్రహ ప్రభావం వల్ల ఆకస్మిక ధనప్రాప్తి, స్థిరాస్థుల పురోగాభివృద్ధి జరుగుతుంది. ఎంత సాధించినా, ఏమీ చేసినా ఇంట్లో రాజకీయాలకు తెరపడదు. ఇంట్లో వాళ్ళే తప్పుడు లెక్కలు, దొంగ లెక్కలు చూపిస్తుంటే ఎవరికి చెప్పుకోవాలి? తల్లి, చెల్లీ, భార్య మధ్య సమస్యలు ఎలా పరిష్కరించాలి? ఎవరి తరపు మాట్లాడాలి? ఏమని తీర్పు ఇవ్వాలి? ఈ ప్రశ్నలకు సమాధానాలు లభించక మీరు మనోవేదనకు గురవుతారు. ఎవరికీ సర్దుకుపోయే మనస్తత్వం ఉండదు. అన్ని విషయాలలో మీరే సర్దుకుపోవాలి, సమాధానం చెప్పుకోవాలి. ప్రతిష్టాత్మకమైన విద్యా సంబంధమైన, ఉద్యోగ సంబంధమైన పోటీ పరీక్షలలో నెగ్గుతారు. సంతానం ఐ.ఐ.టి, సి.ఐ., ఎం.సెట్ పరీక్షలలో కూడా రాణిస్తారు. అతీంద్రియ శక్తులు ఉన్నాయని భ్రాంతిపడి, భయపడుతున్న కొందరు వ్యక్తులను మార్చడానికి మీ శాయశక్తులా ప్రయత్నిస్తారు. గృహనిర్మాణ

సోమరితనం అసమర్థతకు దారితీస్తుంది.

సామాగ్రి వ్యాపారం చేసేవారికి, ఎలక్ట్రానిక్స్, స్టేషనరీ వ్యాపారులకు అనుకూల కాలం. జూద సంబంధమైన ఏ విషయంలోనూ చేయి పెట్టవద్దు. పరిచయాలను ఉపయోగించుకుని అన్ని విధాలుగా ఈ సంవత్సరం లాభపడతారు. చేతలు ఎక్కువగా ఉంటాయి, మాటలు తక్కువగా ఉంటాయి. ఇష్టం లేకపోయినా నలుగురి బాటలోనే మీరూ పయనిస్తారు. ఈ పయనంలో అందరికంటే మీరే అధికంగా లాభపడతారు. సాంకేతిక కారణాలవల్ల కొత్తగా కొన్ని ఋణాలను చేస్తారు, అభివృద్ధి చెందే వాటిలో ఆ ఋణాలు పెట్టుబడిగా పెడతారు. దూరప్రాంతంలో ఉన్న మీ సన్నిహితవర్గం ఆర్థిక సహాయ సహకారాలు అందజేస్తారు. సుగంధ ద్రవ్యాల వ్యాపారాలు, హోలోసేల్ మార్కెటింగ్, రిటైల్ మార్కెటింగ్, తక్కువ వ్యవధిలో సాగే తాత్కాలిక వ్యాపారాలు, అటోమొబైల్స్, నిర్మాణరంగం, ట్రావెల్స్ మొదలైన వ్యాపారాలలో ఉన్నవారికి మంచి లాభాలు లభిస్తాయి, చెల్లింపులు, రాబడులు కొంతకాలం సరిసమానంగా ఉంటాయి. ఫ్యాషన్ డిజైన్ రంగంలో ఉన్నవారికి అనుకూలమైన కాలం. విద్యార్థిని విద్యార్థులకు మెరిట్‌మార్కులు, స్కాలర్‌షిప్‌లు లభిస్తాయి. ప్రతిరోజు ప్రతినిత్యం సరస్వతి తిలకం ధరించాలి, జ్ఞానచూర్ణాన్ని సేవించాలి. మిత్రులతోటి పోటీ ఏర్పడుతుంది. మాటకు మాట చిలికి చిలికి గాలివాన అవుతుంది. ఇది మీరు ఊహించని పరిణామం. కనుక సాధ్యమైనంతవరకు సామర్యంగా నడుచుకోండి. “దైవికం” అనే చూర్ణంతో ఉదయం సాయంత్రం ధూపం వేయండి. దుష్టశక్తులు తొలగిపోతాయి. విదేశాలలో మీరు కోరుకున్న పురోగాభివృద్ధి మీరు ఆశించిన వారివల్ల నెరవేరదు, మీ స్వయంకృపితోనే అది సాధ్యపడుతుంది. సంవత్సర ద్వితీయార్థంలో విదేశీ విషయాలపై దృష్టి సారించడం చెప్పదగిన సూచన. సంతానం వారి వారి వృత్తి, ఉద్యోగాల పరంగా అభివృద్ధి సాధిస్తారు. ప్రతిష్టాత్మకమైన కంపెనీలలో ఉద్యోగ అవకాశాలు కలిసివస్తాయి. మీలో కొన్ని బలహీనతలు చోటు చేసుకుంటాయి. దురభ్యాసాలవైపు మనస్సు పోతుంది. సుఖంగా ఉన్న జీవితాన్ని మీకు మీరుగా ఇబ్బందుల పాలు చేసుకుని మీ స్థాయిని మీరే తగ్గించుకుంటారు. అనవసరమైన కొనుగోళ్ళు చేస్తారు. ధనాన్ని దుర్వినియోగం చేస్తారు. ఆక్షుప్త అనుకూలిస్తాయి. కొన్ని సందర్భాలలో తాత్కాలికంగా భయానికి, భ్రాంతికి లోనవుతారు. ఒక విందులో జరిగిన సంభాషణలలో అపశ్రుతులు చోటు చేసుకుంటాయి, దాని వలన మీలో పరివర్తన కలుగుతుంది. ఆహార నియమాలు పాటిస్తారు. క్రమశిక్షణాయంతంగా ఉంటారు. మీరు చేసిన తప్పులను తెలుసుకుంటారు స్వయంకృతాపరాధాలు మళ్ళీ దొర్లకుండా తగిన జాగ్రత్తలు పాటిస్తారు. మీలో వచ్చిన మార్పు ఇంటిలోనివారి ఆనందానికి కారణం అవుతుంది. ఉపయోగంలేని అంశాలు ప్రక్కన పెడతారు, మానసిక వత్తిడి నుండి బయటపడతారు. నిత్యం హనుమాన్ వత్తులతో దీపారాధన చేయండి, అష్టమూలికా తైలాన్ని ఉపయోగించండి. ముఖ్యమైన పోటీ పరీక్షల ఫలితాలు కొన్ని సాంకేతిక కారణాలవల్ల పెండింగ్‌లో ఉండటం మీ అసహనానికి కారణమవుతుంది. తల్లిదండ్రులను, వృద్ధులను ఏ లోటూ లేకుండా బాగా చూసుకుంటారు. కొద్దికాలం పిల్లలను వదిలిపెట్టి ఉండటం మానసిక వేదనకు కారణం అవుతుంది. స్థిరాస్థుల అభివృద్ధికి బాల్య మిత్రులతో కలిసి ఒక యూనిట్ ఏర్పరచుకుంటారు. వ్యాపారంలో స్త్రీల భాగస్వామ్యం, భార్య భాగస్వామ్యం కలిసివస్తుంది. జీవితంలో ఏదో కోల్పోయామన్న భావన, వైరాగ్యం, గతస్మృతులు మీ మనోవేదనకు కారణం అవుతాయి, అన్నీ ఉండి అనుభవించలేకపోతున్నామనే భావన మీ మనస్సుని కలవరపరుస్తుంది. పుష్కలంగా డబ్బు లేకపోయినా గతంలోనే బాగుందనే భావన పదేపదే అనిపిస్తుంది. కర్మశం అనే కాలానికి

అందరూ ఒక్కటే అన్న భావన మీకు మింగుడు పడదు. గతం అనే సముద్రంలో పడిపోయిన ఆత్మీయుల గురించి ఇంకా బాధపడటం మీ మనోదైర్యాన్ని, మనోభావాన్ని సూచిస్తుంది. మీ ముందు ఉన్న బాధ్యతలను, కఠినమైన సవాళ్ళను యాంత్రికంగా, సమర్థవంతంగా ఎదుర్కొంటారు. దొంగ స్వామీజీల వల్ల కుటుంబం అంతా నష్టపోయే అవకాశం ఉంది. దైవాంశసంభూతులమని చెప్పుకునే వారి రాక్షస స్వరూపం మీకు తెలుస్తుంది. మారుతున్న రాజకీయ, సామాజిక పరిస్థితులు, వాతావరణ పరిస్థితులు, కుల, మత,వర్గ, ప్రాంతీయ విద్వేషాలు ప్రత్యక్షంగాగానీ, పరోక్షంగాగానీ మీమీద ప్రభావం చూపుతారు. బంగారం, వెండి రాగి మొదలైన లోహపు వ్యాపారులకు కాలం అనుకూలంగా లేదు. ఇనుము, స్టీలు మొదలైన వ్యాపారులకు కాలం అనుకూలంగా ఉంది. బలమైన, నమ్మకమైన అనుచర గణం మీకు అన్ని విషయాలలో అండదండగా ఉంటారు. వారికోసం మీరు ఖర్చుపెట్టిన దానికన్నా నాలుగింతలు లాభపడతారు. దూరప్రాంతంలో ఉన్న మీ ఆత్మీయులు, బిడ్డలు పంపిన ధనాన్ని అనుకూలమైన రంగాలలో పెట్టుబడిగా పెడతారు. ఈ విషయంలో చాలా మంది నష్టపోయినా మీరు నష్టపోరు. గురు మోక్షమి, శుక్ర మోక్షమి వచ్చినపుడు, సూర్యగ్రహణాలు, చంద్రగ్రహణాలు వచ్చినపుడు జాగ్రత్తలు తీసుకోవాలి, నవగ్రహ వత్తులతో దీపారాధన చేయాలి. గ్రహణాలు వచ్చినపుడు 27 రోజులలోపు శివాలయంలో సర్పసూక్త సహిత మహాన్యాసపూర్వక ఏకాదశ రుద్రాభిషేకం చేయించాలి, శివాలయంలోని పూజారికి వస్త్రాలు సమర్పించాలి. కళాసాహిత్య రంగాలలో, సాంస్కృతిక రంగాలలో మీ ప్రతిభకు ఉద్యోగం వస్తుంది. ఈ పోటీ ప్రపంచంలో ప్రతిదానికి ప్రత్యామ్నాయం ఉందని గ్రహిస్తారు. ఈ భావమే మీ ఎదుగుదలకు కారణం అవుతుంది. అనుకూలమైన శని గ్రహ ప్రభావం వల్ల ఉద్యోగంలో మీకు ఎదురులేని పరిస్థితి ఏర్పడుతుంది. ఇక్కడే మీరు జాగ్రత్త వహించాలి. ఒదిగి ఉంటేనే మంచి ఫలితాలు దరిచేరతాయన్న విషయాన్ని మీరు గమనించాలి. వడ్డించేవాడు మనవాడైతే ఎక్కడ కూర్చున్నా ఘరవాలేదు, కానీ విస్తరి ఉండాలనే విషయం గమనికలోకి తీసుకోండి. విస్తరి లేకపోతే నేలమీద ఎవరూ వడ్డించలేరు. తప్పులను వెనువెంటనే సరిదిద్దుకోవడం భగవంతుడు మీకు ఇచ్చిన విద్య. మీ వల్ల జరిగిన తప్పిదాలను రాత్రికిరాత్రే మీరు సవరించుకుంటారు. కార్యాలయంలో తిరిగి ఐకమత్యం సాధిస్తారు. పురాతన చరిత్రను తెలుసుకోవడానికి మకుష్ట చూపిస్తారు. శుభకార్య సంబంధమైన విషయాలలో మీ మాటే చెల్లుబాటు అయ్యే విధంగా ముందు జాగ్రత్తలు తీసుకుంటారు. డాక్టర్లు, లాయర్లు, చార్టెడ్ ఆకౌంటెంట్లకు కాలం అనుకూలంగా ఉన్నప్పటికీ ఆశించిన దానిలో డబ్బు రాదు, ఆశించని దానిలోనే డబ్బు అధికంగా వస్తుంది. కమర్షియల్ ట్యాక్స్, ఇన్ కం ట్యాక్స్, మ్యూనిసిపల్ ట్యాక్స్ అధికారుల వల్ల, ఎసిబి అధికారులవల్ల, విజిలెన్స్ అధికారుల వల్ల ఇబ్బందులు రావచ్చు. అయితే ఈ ఇబ్బందులు, కొండలాగా వచ్చినా మబ్బులాగా తొలగిపోతాయి. మీ మీద ఎంతమాత్రం ప్రభావం చూపలేవు. అయితే ఇదొక గుణపాఠంగా తీసుకుని ఎవరు మీ మీద ప్రయోగించారో తెలుసుకుంటారు. తగిన సమయంలో వారికి జీవితంలో మరచిపోలేని విధంగా గుణపాఠం చెబుతారు. జనసామాన్యంలో సాధారణమైన వ్యక్తులను కూడదీసి సమిష్టిగా మహోన్నతమైన విజయాన్ని సాధిస్తారు. ఇది సమాజానికి, పేదవారికి, శ్రామిక కర్షక, కార్మికవర్గాలకు, చేతివృత్తి, పనివారికి, సన్నకారు రైతులకు మంచి ఉదాహరణగా ఉపయోగపడుతుంది, స్ఫూర్తినిస్తుంది. మీ వర్గం ఐకమత్యం దెబ్బతీసే ప్రయత్నాలు నెరవేరవు. నిత్యం ఓం నమోనారాయణాయ వత్తులతో దీపారాధన చేయండి. యూనియన్స్ ను

సమర్థవంతంగా నడుపగలుగుతారు. మీమీద అందరూ నమ్మకం కలిగి ఉంటారు. ద్విత్వీయంలో సంచరించు కేతుగ్రహ ప్రభావం, అష్టమంలో సంచరించు గురురాహువుల ప్రభావం, ఏకాదశంలో సంచరించు శనిగ్రహ ప్రభావం, గురుశుక్ర మౌఢ్యములు, రవిచంద్ర గ్రహాలు ప్రధానమైన ఫలితాలను నిర్దేశిస్తున్నాయి. మొత్తంమీద ఈ సంవత్సరం సంతృప్తికరంగా ఉంటుంది. కీలకమైనటువంటి బాధ్యతలను విజయవంతంగా నిర్వహించామన్న సంతృప్తి కలుగుతుంది. ప్రతిరోజు నాగసింధూరాన్ని ధరించండి, నరదృష్టికి దూరంగా ఉండండి. పెట్టుబడిపెట్టి మోసపోయిన ఫైనాన్స్ కంపెనీల నుండి దబ్బులు రావు. ఈతలు, పిక్నిక్లు, బైక్ రైడింగ్లకు దూరంగా ఉండండి.

స్త్రీలకు ప్రత్యేకం

ఈ రాశిలో జన్మించిన స్త్రీలకు ఈ సంవత్సరము బాగుంది. విద్యా, విదేశీ వ్యవహారాలు లాభిస్తాయి. మీ పేరుమీద ఇతరులు చేసే వ్యాపారాలు లాభసాటిగా నడుస్తాయి. మీ ఆధ్వర్యంలో నడిచే బ్యాటీపార్లర్స్, విద్యాసంస్థలు, సామాజిక సేవాసంస్థలు బాగా నడుస్తాయి. మంచి పేరు వస్తుంది. మొండికి పడిన సంతానాన్ని ఓ దారిలోకి పెట్టగలుగుతారు. పొదుపు చేసిన ధనం అక్కరకు వస్తుంది. ప్రతిరోజు, ప్రతినిత్యం శ్రీలక్ష్మీ చందనంతో మహాలక్ష్మీని పూజించండి. శ్రీలక్ష్మీ చందనాన్ని ధరించండి. స్వగృహ యోగం కలుగుతుంది. విలువైన ఆభరణాలు, వస్తువులు ఏర్పడతాయి. ఆకస్మిక ధనప్రాప్తి కలుగుతుంది. అవివాహితులైన వారికి వివాహ కాలం, పునర్వివాహ ప్రయత్నాలు చేసేవారికి ప్రయత్నాలు ఫలిస్తాయి. యోగ, మెడిటేషన్ వంటివి చేస్తారు. ఉన్నంతలో చక్కగా కనబడటానికి ప్రయత్నిస్తారు. అలంకార సామాగ్రి అమ్మేవారికి, చిన్న చిన్న వ్యాపారాలు చేసేవారికి సానుకూలంగా ఉంది. కొంతమందికి జీవిత భాగస్వామితో విభేదాలు వస్తాయి, కొంతమంది చట్టపరంగా విడిచేయే పరిస్థితి గోరిస్తుంది. పుట్టింటి యోగక్షేమాలు ఎలా ఉన్నాయో విచారించడం పెద్ద నేరంగా పరిగణింపబడుతుంది. మీరు ఫోన్లో, సెల్ఫోన్లో ఏమేమి మాట్లాడుతున్నారో తెలుసుకోవాలని మీ ఇంట్లోవారే పరిశోధిస్తారు. ఎవరిని నమ్మాలో, ఎవరిని నమ్మకూడదో తెలుసుకోవాల్సిన పరిస్థితి ఏర్పడుతుంది. పోటీ పరీక్షలలో విజయం సాధించి మంచి ఉద్యోగం సాధిస్తారు. చాలా మంది దృష్టి మీ సంపాదన మీదే ఉంటుంది. విదేశాలలో చదువుకునే అవకాశాలు కలిసివస్తాయి. అవివాహితులైన వారికి వివాహం కుదురుతుంది. రాజకీయరంగంలోని వారికి పదవులు లభిస్తాయి. అనేక మందికి సలహాలు ఇచ్చి మేధావిగా, మంచి స్నేహితురాలిగా పేరు తెచ్చుకున్న మీరు స్వంత విషయాలలో నిర్ణయాలు తీసుకోవడానికి కంగారు పడతారు. జీవితంలో మొట్టమొదటిసారిగా ఓ వ్యక్తి చేతిలో మోసపోవడం జరుగుతుంది. సామాజిక సేవా కార్యక్రమాలలో మంచి పేరు లభిస్తుంది. క్రీడా సాంస్కృతిక రంగాలలో మంచి ప్రతిభ లభిస్తుంది. ఇతరుల ఈర్ష్యాదేవ్యాలను లెక్క చేయకపోవడమే మీ గొప్పతనం. సహోదర సహోదరీ వర్గానికి రహస్యంగా ఆర్థిక సాయం అందిస్తారు. నిత్యం సిద్ధ గంధంతో శ్రీ వేంకటేశ్వరస్వామిని పూజించండి. ఆరావళి కుంకుమతో మహాలక్ష్మీదేవిని పూజించండి. నిత్యం సర్పదోష చూర్ణంతో స్నానం చేయండి. కార్యాలయంలో మీరు చేసే పని నలుగురికి ఆదర్శవంతమవుతుంది. అదే కొంత మంది అసూయకు కారణమవుతుంది. చిన్ననాటి స్నేహితులకు సహాయం చేయలేకపోయామన్న బాధ కలుగుతుంది. దూరప్రాంత విద్యా విషయాలు ఫలిస్తాయి. చదువుకు సంబంధించిన బ్యాంకు ఋణాలు లభిస్తాయి. పెద్దలమీద గౌరవంతో కొన్ని నిర్ణయాలు వెనక్కి తీసుకుంటారు,

దేవుని నమ్మినవారికి ఏ ఆపదలు రావు.

బంధువులతో వున్న భేదాభిప్రాయాలు, ఉన్న ఇబ్బందులు బయటికి రాకుండా జాగ్రత్తపడతారు. ఆర్థిక వ్యవహారాలు ఓ దరికి వస్తాయి. గతంలో కొనుగోలు చేసిన స్థిరాస్థి విలువ పెరుగుతుంది. కొంత మంది విషయంలో ప్రేమ, పెళ్ళి వ్యవహారాలు వివాదాస్పదమవుతాయి, ప్రేమ వివాహాలు ముడిపడవు. జీవిత భాగస్వామితో చాలా తక్కువ సమయంలోనే విభేదాలు వస్తాయి, అసూయాగ్రస్తులైన తోటి స్త్రీలవల్ల ఇబ్బంది పడతారు. అత్యున్నతమైన సాంకేతిక విద్యను అభ్యసిస్తారు. (ఐ.ఐ.టి. వంటివి) టీవి, సినిమారంగంలో ఉన్నవారికి నూతన అవకాశాలు కలిసివస్తాయి. పోలీసు ఉద్యోగాలకు సెలెక్ట్ అవుతారు, తాత్కాలిక ఉద్యోగాలు చేసుకునేవారికి పర్మినెంట్ అవుతుంది. మొత్తంమీద ఈ సంవత్సరం సంతృప్తికరంగా ఉంటుంది. మానసిక సంతోషం కలుగుతుంది. పునిస్త్రీలు, కన్యలు రుద్రాక్షలు ధరించరాదు. విఠంతువులు ధరించవచ్చు.

మీ వ్యక్తిగత జాతకం గురించి తెలుసుకోవాలంటే సంప్రదించండి.

8466932223/4/5, 9014126121



జ్ఞాన చూర్ణము

జ్ఞానము పెంపొందించుకోవడానికి అందరూ ఉపయోగించదగ్గది. ఇది ముఖ్యంగా విద్యార్థినీ, విద్యార్థులకు బాగా ఉపయోగపడుతుంది. ఇందులో సరస్వతీ ఆకు చూర్ణము సరస్వతీ హోమం చేసిన భస్మము, మారేడు పొడి కలిగి ఉంటుంది. తినడానికి అనువుగా ఉండడానికి ఇందులో పటికబెల్లం కలపడమైనది. ఈ జ్ఞాన చూర్ణము చక్కని జ్ఞాపకశక్తిని ఇస్తుంది. చదువుతున్న చదువు గుర్తుండడానికి ఇది తిరుగులేని చిట్కా.

హరిద్రా గణపతిని ధ్యానించడం వల్ల సర్వజ్ఞులు అవుతారు.